


Onun arzusu uşaqlıqdan kinorejissor olmaq idi. Məktəb illərində Azərbaycanın və dünyanın şöhrətli kinorejisörlarının həyat və yaradıcılıqları ilə maraqlanardı, öyrənər, oxuyardı. Əsasən döyüş ruhunda ləntə alınmış filmlərə baxar və bədii kitabları mütlək etməyi çox sevərdi... Bu gün isə Zaqatala rayonunun Yeni Suvagil kəndindən olan şəhid Fəqan Vahid oğlu Məmmədovun – bir çoxumuzun kinoda görüb, kitablarda oxudğumuz kimi – qəhrəmanlığından – real həyatda, Vətən mühərribəsinə göstərdiyi şücaətindən, döyüşü yoldaşlarını necə xilas edib – özünün şəhid olmasından danışırlar...

Fəqan Vahid oğlu Məmmədov 1998-ci ilin iyun ayının 27-də Zaqatala rayonunun Yeni Suvagil kəndində sadə ailədə dünyaya gelmişdir. Bu saxur oğlu müləyim, sakit xasiyyətinə görə anası Surət xanımı, işgülzərlədə və vətənpərvərlikdə isə Birinci Qarabağ savaşının iştirakçısı olan atası – Vahid bəyə bənzəmişdi. İki bacının – Nurcan və Naidənin bir qardaşı idi Fəqan. Bəcələrini çox isteyirdi. Hər dəfə dərsdən qayıdanda onları öpər və əzizləyərdi... Şəhid Akif Qədirov adına Yeni Suvagil kənd 2 sayılı tam orta məktəbini əla qiymətlərle bitirmişdi.

Məktəbin direktoru Cərullah Əhmədov:

– Şəhid bələmiz Fəqan Məmmədov məktəbimizin ən fəallarından olub. Mədəni, yüksək biliyə malik olan, məktəbdə keçirilən bütün tədbirlərdə fəal iştirak edən şagird idi. Digər şagirdlərə də nümunə idi. Məktəbimizi müvəffəqiyyə-



yətə bitirdi və Azərbaycan Mədəniyyət və İncəsənət Universitetinin Kino rejissorluğu fakültəsinə qəbul olundu. Birinci arzusuna qovuşdu. Arzuları çox idi. Ən böyük arzusu isə vətənpərvərlik, azadlıq, mühərribə və düşməndə qisas mövzusunda filmlər çəkmək idi... Lakin, növbəti arzularına qovuşa bilməsə də, döyüş meydanında böyük qəhrəmanlıq, şücaət göstərdi, döyüşü yoldaşlarını xilas etdi və özü şəhid oldu. Fəqan bütün Azərbaycan xalqının fəxridir və qəhrəman oğludur... Fəqanın orta məktəbdə müəllimi olmuş Qəzənfər Yəhudov:

Arzusu kinorejissor olmaq idi..

Döyüşü yoldaşlarının xilaskarı — şəhid-taləbə

– Fəqan bütün dərs və məşğələlər də olduğu kimi, hərbi hazırlıq və idman dərslerində də, əla qiymətlər alardı, onu digər şagirdlərinə nümunə göstərirdik. Hərbi hazırlıq, idman yarışlarında dəfələrlə qalib olmuşdu. Məktəbimizin fəxri idi.

Qeyd edək ki, Fəqan Məmmədov ali təhsil ocağında da fəal idi. Tələbə dostları ilə qısametrajlı filmlərə rejissorluq etmişdi. Ən böyük arzusu isə Qarabağ mühərribəsi ilə bağlı çoxseriyalı film çəkmək idi.

Azərbaycanımızın, Zaqatalanın fəxri, şəhidlik zirvəsinə yüksələn Fəqan Məmmədov həqiqi hərbi xidmətinin 2021-ci ilin yanvar ayında başa vurub, təhsilini davam etdirməli idi. Hərbi xidmətdə də dəfələrlə hərbi hissənin, komandanlığın təşəkkürlərini almışdı. Komandanlıq tərəfindən ona çavuş rütbəsi verilmiş və manqa komandiri təyin edilmişdi.

Vətən mühərribəsi başlayanda Fəqan cəbhənin ön xəttində idi. Döyüş yoldaşları ilə dəfələrlə erməni hərbçilərin həmlələrinin qarşısını almış, onların döyüş texnikasını, canlı qüvvəsini məhv etmişdi. Oktjabrın 6-da Ağdam istiqamətində cəbhədəki döyüş Fəqan Məmmədov üçün son döyüş oldu. O, həmin döyüşdə əsl şücaət göstərdi. Fəqan döyüşü yoldaşları ilə birlikdə həmin gün düşmənin həmləsini qarşısını almaq üçün hücuma keçiblər, bu zaman düşmən tərəfi təslim olaraq, ağ bayraq qaldırıb.

Döyüşü yoldaşlarının bildirdiklərinə görə, Fəqan qorxu bilmedən onları təslim etmək üçün yaxınlaşmaq istəyərkən hiyləgər ermənilər hərbçilərimiz istiqamətinə partlayıcı əl qumbarası atıblar. Bu anda Fəqan özünü əl qumbarasının üzərinə ataraq – döyüşü yoldaşlarını xilas edib. Özü isə həlak olur...

Fəqan Məmmədov Zaqatalanın mərd oğlu, bir saxur balası kimi bu ığidliyi ilə adını təkcə doğulduğu rayonun, kəndin deyil, çoxmilləti Azərbaycanın tarixinə, qəhrəmanlıq salnaməmizə yazdı.

Bu günlər onun qəhrəmanlığından hamı ürəkdolusu, fərəhli danışır. Onun göstərdiyi şücaət indiki gənclərə, gelecek nəsillərə nümunədir.

Şəhid Fəqanın qəhrəmanlığından onun universitetdə, oxuduğu fakültədə müəllimi olmuş tanınmış kinorejissor Ayaz Salayev özünün "Instaqram" səhifəsində paylaşımlar edərək tələbəsinin ığidliyi barədə ətraflı şərhələr yazıb. O, televiziya kanallarında da çıxış edərək Fəqanın göstərdiyi qəhrəmanlıqdan qəhrələ, ürək dolusu danışıb və onunla fəxr etdiyini bildirib: "Bu, bir qəhrəmanlıq epopeyasıdır, Fəqan kimiler dünyaya nadir hallarda gəlir, onlar ölmürlər, ürəklərdə yaşayırlar..."

Qəhrəmanlığı ilə şəhidlik zirvəsini fəth edən Fəqan Məmmədovun dostları isə onun ölümüne, yoxluğuna inana bilmirlər. Dostları bir ona inanırlar ki, Fəqan həmişə arzuladığına qovuşu:

"Vətənimizin, hamımızın azadlığı uğrunda gedən ölüm-dirim savaşında əsl vətənpərvər kimi həlak oldu".

Şəhid Fəqan Vahid oğlu Məmmədov oktyabrın 8-də bütün el-obanın, rayon ictimaiyyəti nümayəndələrinin, dostlarının, hərbçilərinin, məktəb kollektivlərinin iştirakı ilə əsl ığid kimi son mənzilə yola salındı. O, Yeni Suvagil kənd qəbiristanlığında Birinci Qarabağ mühərribəsi şəhidlərinin yanında dəfn olundu.

Üzərinə üçəngli bayraqımız sərilmiş, alqırmızı güllərə, əklillərə bələnmiş Fəqanın məzarı üstündə iki kağız parçası daha çox diqqəti cəlb edirdi. Məzarını ziyarət etdikdən sonra götürüb oxudum. Bacısı Naidənin qardaşı Fəqana yazdıqı məktublar idi.

Birinci məktubdan: "Salam, mənim dəyərlim, canımın yarısı qardaşım. Sənin bu gün 87 günün qaldı. Əsgər qardaşım, bilirom ki, bu günlərdə cəbhədə şiddətli döyüşlər gedir. Sizi də, nə qədər atışmalar olsa da, bizim dualarımız qoruyaçaq. Təki sən sağ-salamat qayıt gel, əsgər qardaşım, bundan başqa arzum yoxdu..."

İkinci məktubundan sətirlər: "Mənim əsgər, ığid, qəhrəman qardaşım, sənin yolunu gülərək gözləyərdim. Amma qismət olmadı. Bizi gözüşəli qoyub getdin. Kaş ki, vaxtı geri ala bilsəm, uşaqlıq illerimizə qayıdardıq, gah dalaşdırıbm, gah güldüyüümüz ilərə geri dönsək... Səni çox sevirəm, mənim şəhid qardaşım, Qəhrəman Qardaşım!"...

Ruhun şad olsun şəhid oğlumuz. Sənin haqqında dastanlar da yazılaçacaq, filmlər də çəkiləcək.

Elman MALİYEV
Zaqatala